

पर्युदासः, जि, ( पर्युदास्यते इति । परि + उत् + अस् + क्तः । ) पर्युदासविशेषः । विध्यन्वयि-  
भेदात्कननार्थयुक्तः । यथा । यद्यपि पर्युदास-  
रात्रादिव आह्लादिकरणे विधेरीदासीन्यान्  
फलं न वा प्रत्यवाय इति सिद्धान्तः ॥ इति मल-  
भासतत्त्वम् ॥ ( परित उत्क्षिप्ते जि ॥ )

पर्युदासः, पुं, परि सर्वतोभावेन उदास्यते विधि-  
यन् सः । ( परि + उत् + अस् + क्तः । ) तस्य  
लक्षणम् आह्लादिविके ।

“सामान्यशास्त्राप्रतिविधेयैव पर्युदासत्वम् ॥”

अपि च मलभासतत्त्वे ।

“प्राधान्यं विधेयं प्रतिविधेयप्रधानता ।

पर्युदासः स विधेयो यत्रोत्तरपदेन नञ् ॥”

अस्योदाहरणम् । अमावस्यायां पित्रभ्यो दद्यात्

रात्रौ आह्वं न कुर्वीत । अत्र आह्लादिकरणे रात्रेः

पर्युदासः ॥ ( यथा च साहित्यदर्पणे । ७ । ३ ।

“कुम्भोपात्तानमन्त्रस्तो मेने धर्ममनातुरः ।

अग्न्युराददे सोऽर्थानसक्तः सुखमनभूतः ॥

अत्रात्रज्ञतामनूयात्तमोपनाद्येवविधेयमिति

नञः पर्युदासतया गुणभावी युक्तः ॥”)

पर्युषितं, जि, ( परित्यज्य स्वकालमुषितम् । वस

+ क्तः । ) युष्मत् । वासि इति भाषा । तस्या-

भक्षणीयत्वं यथा,—

“भक्तं पर्युषितोच्छिष्टं नृसृष्टं पतितेक्षितम् ।

उदक्यासृष्टसंभटं पर्यायाप्तश्च वर्जयेत् ॥”

इति गरुडपुराणम् ॥

“यातयामं गतरसं पूतिपर्युषितश्च यत् ।

उच्छिष्टमपि चाभेधं भोजनं तामसप्रियम् ॥”

इति भगवद्गीता ॥ ३ ॥

तस्य भक्ष्यत्वं यथा,—

“मन्त्राभिमन्त्रितं शस्तं न च पर्युषितं वृष ।

अन्यत्र फलमसिन्धुः शुष्कशाकादिकास्तथा ॥

तद्गृहादिरिकेभ्यश्च गुरुपक्षेभ्य एव च ॥”

इत्याह्निकतत्त्वम् ॥

तुलसीयुक्तपुष्पे पर्युषितदोषाभावी यथा,—

“तुलसीलम्पुष्पाणि पद्मं गङ्गोदकं कुशाः ।

न पर्युषितदोषोऽत्र किन्नभिर्न न दुष्यति ॥”

इति पुराणम् ॥

पर्युषितभोजी, [ नृ ] जि, ( पर्युषितं व्युष्टं सुष्ठु

इति । मुज + णिनिः । ) व्युष्टद्वयभोजी । इति

कलापव्याकरणम् ॥

पर्येषणा, स्त्री, ( इष् + युच् + टाप् । ततः परित

रुषणा । ) अन्वेषणा । इत्यमरः । २ । ७ । ३२ ॥

तर्कादिना यथाबोधितधर्मादन्वेषणे । अन्वे-

षण्यमात्रेऽपि । इति भरतः ॥ ( स्त्री, अन्वे-

षणम् । यथा, महाभारते । ३ । २६ । १८ ।

“त्राक्षणेभ्य मेधावी बुद्धिपूर्वेष्वन्यरेत् ॥”)

पर्व, गतौ । ( भ्रां-परं-सकं-चेट् । ) पर्वति ।

इति दुर्गादासः ॥

पर्व, पूर्ती । इति कविकल्पद्रुमः ॥ ( भ्रां-परं-

सकं-चेट् । ) पर्वति प्रयाया कुम्भं चेटी । इति

दुर्गादासः ॥

पर्व, [ नृ ] स्त्री, ( पर्वतीति । पर्व गतौ + बाहु-

लकात् कनिन् । ) यद्वा, पिपत्तीति । पु + “स्ना-

मदिपद्यन्तेपृश्निभ्यो वनिप् ।” उणा । ४ ।

११२ । इति वनिप् । ) महः । यन्धिः । ( यथा,

भागवते । ५ । २१ । १७ । “तथा बालखिल्या

ऋषयोऽङ्गुष्ठपर्वमात्राः षष्ठिसहस्राणि पुरतः

सूर्यं स्रक्तवाकाय नियुक्ताः संस्तुवन्ति ॥”)

प्रस्तावः । लक्षणान्तरम् । दर्शप्रतिपदोः सन्धिः ।

( पूर्णिमाप्रतिपदोः सन्धिश्च । यथा, साहित्यदर्पणे ।

“अकालजलदावली किरतु नाम सुक्तावली-

रपर्वणि विधुन्वदस्तुतु नाम शीतद्युतिम् ॥”)

विधुवत्प्रभृति । इति मेदिनी । ने, ८८ ॥ पञ्च-

विच्छेदः । इति त्रिकाण्डशेषः ॥ ( यथा, महा-

भारते अष्टादशपर्वणि । तानि उक्तानि यथा

तट्टीकायाम् ।

“आदिः सभावनविराटमथोद्यमश्च

भीष्मो गुरु रविजमद्रकसौप्तिकश्च ।

स्त्रीपर्वं शान्तिरनुशासनमश्वमेध-

यासाश्रमो मुषलयान्दिवारोहः ॥”)

चणः । इति शब्दचन्द्रिका ॥ ( भङ्गी । यथा,

रघुवंशे । १६ । ४६ ।

दिने दिने शैवलवन्द्यधस्तात्

सोपानपर्वणि विसृष्टदम्भः ॥”)

पञ्चपर्वणि यथा । विष्णुपुराणम् ।

“चतुर्दश्यष्टमी चैव अमावास्याथ पूर्णिमा ।

पञ्चाग्न्येतां राजेन्द्र । रविसंक्रान्तिरेव च ॥

स्त्रीतेलमांससम्भोगौ पर्वस्तेषु वै पुमान् ।

विष्णुचर्मभोजनं नाम प्रयाति नरकं नृपतः ॥”

पर्वसु कर्त्तव्याकर्त्तव्यानि यथा । ब्रह्मपुराणे ।

“निर्वां ह्ययोरयनयोर्निर्वां विधुवतोर्जयोः ।

चन्द्रार्कयोर्ग्रहणयोर्वीर्यपातेषु पर्वसु ॥

अहोरात्रोषितः स्नानं आह्वं दानं तथा जपम् ।

यः करोति प्रसन्नात्मा तस्य स्यादक्षयश्च तत् ॥”

पराशरभाष्ये कूर्मपुराणम् ।

“अनध्यायस्तु नाङ्गेषु नेतिहासपुराणयोः ।

न धर्मशास्त्रेभ्योऽपि पर्वस्तेषु निर्वर्जयेत् ॥”

पैठौनसिः । न पर्वसु तैलं चौरं मांसमभ्यु-

पेयात् नामावस्थायां हरितमपि हिन्द्यात् ।

इति तिथ्यादितत्त्वम् ॥

पर्वकं, स्त्री, ( पर्वणा यन्थिना कायतीति । कै +

कः । ) ऊरुपर्व । इति शब्दचन्द्रिका ॥ आटु

इति भाषा ॥

पर्वकारी, [ नृ ] पुं, ( पर्व करोतीति । पर्व + कृ +

णिनिः । ) घनादिलोभेनापर्वसु अमावास्याक्रिया-

प्रवर्त्तकः । यथा, विष्णुपुराणे द्वितीयांशे ६ अः ।

“सूची माहिषकश्चैव पर्वकारी च यो द्विजः ॥”

पर्वगामी, [ नृ ] पुं, ( पर्वसु चतुर्दश्यष्टम्यादिसु

गच्छति क्षियमिति । पर्व + गम् + णिनिः । )

पर्वसु स्त्रीगामी । इति पूर्वोक्तश्लोके पर्व-

कारीत्यत्र पर्वगामीति पाठश्चैव स्त्रीगामी ॥

पर्वतः, पुं, ( पर्वति पूरयतीति । पर्व पूरणे +

“भृङ्गदृश्यिजिपर्वीति ।” उणा । ३ । ११० ।

इति अतच् । ) यद्वा, पर्वणि भागाः सन्त्यत्र ।

पाहाङ् इति भाषा ॥ तत्पण्यायः । महोदयः २

शिशुरी ३ प्याभृत ४ अह्वार्यः ५ घरः ६

अद्रिः ७ गोत्रः ८ गिरिः ९ गावा १०

अचलः ११ शैलः १२ शिलोच्चयः १३ । इत्य-

मरः । २ । ३ । १ ॥ स्थावरः १४ साधुमान् १५

पृथुशेखरः १६ धरणीकीलकः १७ कुटारः १८

जीरुतः १९ धातुभृत् २० भूधरः २१ स्थिरः २२

कुलीरः २३ कटकी २४ शङ्खी २५ निर्मरी २६

अगः २७ नगः २८ दन्ती २९ । इति शब्द-

रत्नावली ॥ घरणीप्रः ३० भृष्टत् ३१ क्षिति-

भृत् ३२ अवनीधरः ३३ कुधरः ३४ घराधरः ३५

प्रस्थवान् ३६ दृष्टवान् ३७ । इति राज-

निर्घण्टः ॥ \* ॥ सुमेरोः पूर्व पर्वता यथा,—

“श्रीतान्त्रकमुद्रश्च कुलीरोऽथ च कङ्कवान् ।

मणिशैलोऽथ दृष्टवान् महानीलो भवाचलः ॥

सुविश्वमन्दरो वैष्णुः सुमेरो निमिषस्तथा ।

देवशैलस्य पूर्वस्य मन्दरस्य महाचलाः ॥” ॥

सुमेरोर्दक्षिणे पर्वता यथा,—

“त्रिकूटः शिखराद्रिश्च कलिङ्गोऽथ पतङ्गकः ।

रुचकः साधुमाश्चैव ताम्रकोऽथ विशाखवान् ॥

श्वेतोदरः समलश्च वसुधारश्च रत्नवान् ।

एकशङ्खो महाशैलो गजशैलः पिशाचकः ॥

पञ्चशैलोऽथ कैलासो हिमवाञ्चाचलोत्तमः ।

इत्येते दक्षिणे पार्श्वे मेरोः प्रोक्ता महाचलाः ॥”

सुमेरोः पश्चिमे पर्वता यथा,—

“सुचक्षुः शिशिरश्चैव वैदूर्यः पिङ्गलस्तथा ।

पिङ्गरोऽथ तथा भद्रः सूरसः कपिलो मधुः ॥

अञ्जनः कुक्कुटः क्षणाः पाक्षुरश्चाचलोत्तमः ।

सहस्रशिखरश्चाद्रिः पारिपाचः स शङ्खवान् ॥

पश्चिमेन तथा मेरोर्विष्णुस्मात् पश्चिमादुर्वहः ।

एतेऽचलाः समाख्याताः शङ्खान्तास्तथो-

त्तरान् ॥”

सुमेरोरुत्तरे पर्वता यथा,—

“शङ्खकूटोऽथ ऋषभो हंसनाभौ तथाचलौ ।

कपिलेन्द्रस्तथा शैलः साधुमार्त्तल एव च ॥

शतशङ्खः स्वर्णशङ्खः तुम्भाको मेघपर्वतः ।

विराजाख्यो वराहाद्रिमयूरो रश्मिरस्तथा ॥

इत्येते कथिता ब्रह्मन्मेरोरुत्तरतो नगाः ॥”

इति मार्कण्डेयपुराणम् ॥ \* ॥

सप्तकुलपर्वतादि यथा,—

“सप्त येऽस्मिन् महापर्व्या विस्तृताः कुलपर्वताः ।

महेन्द्रो मलयः सन्नः शुक्तिमाष्टचवानपि ॥

विन्ध्यश्च पारिपाचश्च इत्येते कुलपर्वताः ।

तेषां सहस्रप्रास्थान्ये पर्वतास्तु समीपतः ॥

अविज्ञाताः पर्ववन्तो विपुलाश्चिन्तयानवः ।

अन्ये तेषां परिज्ञाता इत्याः स्वल्पोपजीविनः ॥

तेर्विभिन्ना जनपदा आर्या नृक्षेष्टाश्च सर्वशः ॥”

इति मातृस्ये ६५ अध्यायः ॥ \* ॥

विंशतिः श्रेष्ठपर्वता यथा,—

“हिमवान् हेमकूटश्च निषधो नीलपर्वतः ।

श्वेतश्च शङ्खवान् मेरुमाख्यवान् गन्धमादनः ॥